

తిరుమల తిరుపతి దేవస్థానములు
శ్రీ వేంకటేశ్వర భక్తి ఛానల్

శ్రీమద్రామానుజం
బాలకాండ
సకలసంపత్కవం



మూడవ అఖండ పాఠయణం
02.11.2021 - మంగళవారం

పాఠయణ సర్గలు : 06

సర్గల వరుస సంఖ్యలు :

08, 09, 10, 11, 12, 13 సర్గలు

పాఠయణ సర్గల శ్లోకాల సంఖ్య

$24 + 19 + 32 + 30 + 21 + 37 = 163$ శ్లోకాలు

అఖండ బాలకాండ పఠనం

ఆళ్ళయ్యుజ బహుశ
ద్వాదశి

శ్రీ గురుభ్యోనమః

02.11.2021
మంగళవారము

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాసభ్యోనమః

శ్రీవేంకటాచలాధీశం, శ్రీయాధ్యాసితవక్షసమ్ ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్నభవనే, అతి శీఘ్రమేవ, విషూచికా క్రిమేః, వినాశనార్థం, భారతవర్షస్య, అభివృద్ధౌ నిమగ్నానామ్, విద్యావిత్తవాణిజ్య, కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, తేషాం, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, అనూఢానాం, శీఘ్రమేవ, వివాహసిద్ధ్యర్థం, దంపతీనాం, అనుకూలదాంపత్యసిద్ధ్యర్థం, సంతానార్థినాం, శీఘ్రమేవ, సత్సంతానప్రాప్త్యర్థం, తతః, పితృదేవతాప్రీత్యర్థం, గోసంరక్షణార్థం చ, సకలసంపత్ప్రదే, శ్రీమద్వాల్మీకిరామాయణాంతర్గతే, బాలకాండే, అష్టమసర్గతః, త్రయోదశసర్గాంతశ్లోకపారాయణం, తథా, శ్రీమద్యోగవాసిష్ఠే, విషూచికామహామారీ నివారకస్య, మహామంత్రస్య పారాయణం, శ్రీధన్వంతరిమంత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

- శ్రీ వాల్మీకి ప్రార్థన** - వాల్మీకేర్మునిసింహస్య, కవితావనచారిణః ।
శృణ్వన్ రామకథానాదం, కో న యాతి పరాం గతిమ్ ॥
- శ్రీ ఆంజనేయ ప్రార్థన** - యత్ర యత్ర రఘునాథకీర్తనం, తత్ర తత్ర కృతమస్తకాంజలిమ్ ।
బాష్పవారి పరిపూర్ణలోచనం, మారుతిం నమత రాక్షసాంతకమ్ ॥
- శ్రీ రిషీయణ ప్రార్థన** - వేదవేద్యే పరే పుంసి, జాతే దశరథాత్మజే ।
వేదః ప్రాచేతసాదాసీత్, సాక్షాద్రామాయణాత్మనా ॥
- శ్రీ రిషు ప్రార్థన** - ఆపదామపహర్తారం, దాతారం సర్వసంపదాం ।
లోకాభిరామం శ్రీరామం, భూయో భూయో నమామ్యహమ్ ॥

శ్రీరిషుచంద్రపరబ్రహ్మణే నమః



అథ శ్రీమద్వాల్మీకిరామాయణే అదికావ్యే బాలకాండే అష్టమస్కంధః

1. తస్య త్వేవం ప్రభావస్య ధర్మజ్ఞస్య మహాత్మనః ।
సుతార్థం తప్యమానస్య నాసీద్వంశకరస్సుతః ॥ 8.1 ॥
2. చింతయానస్య తస్యైవం బుద్ధిరాసీన్మహాత్మనః ॥
సుతార్థీ వాజిమేధేన కిమర్థం న యజామ్యహమ్ ॥ 8.2 ॥
3. స నిశ్చితాం మతిం కృత్వా యష్టవ్యమితి బుద్ధిమాన్ ।
మన్త్రిభిస్సహ ధర్మాత్మా సర్వైరేవ కృతాత్మభిః ॥ 8.3 ॥
4. తతోఽబ్రవీదిదం రాజా సుమంత్రం మంత్రీసత్తమమ్ ।
శీఘ్రమానయ మే సర్వాన్ గురూంస్తాన్ సపురోహితాన్ ॥ 8.4 ॥
5. తతస్సుమంత్రస్త్వరితం గత్వా త్వరితవిక్రమః ।
సమానయత్ స తాన్ సర్వాన్ సమస్తాన్వేదపారగాన్ ॥ 8.5 ॥
6. సుయజ్ఞం వామదేవం చ జాబాలిమథ కాశ్యపమ్ ।
పురోహితం వసిష్ఠం చ యే చాన్యే ద్విజసత్తమాః ॥ 8.6 ॥
7. తాన్పూజయిత్వా ధర్మాత్మా రాజా దశరథస్తదా ।
ఇదం ధర్మార్థసహితం వాక్యం శ్లక్ష్యమథాబ్రవీత్ ॥ 8.7 ॥
8. మమ లాలప్యమానస్య పుత్రార్థంనాస్తి వై సుఖమ్ ।
తదర్థం హయమేధేన యక్ష్యామీతి మతిర్మమ ॥ 8.8 ॥
9. తదహం యష్టుమిచ్ఛామి శాస్త్రదృష్టేన కర్మణా ।
కథం ప్రాప్స్యామ్యహం కామం బుద్ధిరత్ర విచార్యతామ్ ॥ 8.9 ॥
10. తతస్సాధ్వీతి తద్వాక్యం బ్రాహ్మణాః ప్రత్యపూజయన్ ।
వసిష్ఠప్రముఖాస్సర్వే పార్థివస్య ముఖాచ్ఛృతమ్ ।
ఊచుశ్చ పరమప్రీతాః సర్వే దశరథం వచః ॥ 8.10 ॥
11. సమ్భారాస్సమ్భియంతాం తే తురగశ్చ విముచ్యతామ్ ॥ 8.11 ॥
12. సర్వథా ప్రాప్స్యసే పుత్రాన్ అభిప్రేతాంశ్చ పార్థివ ।
యస్య తే ధార్మికీ బుద్ధిః ఇయం పుత్రార్థమాగతా ॥ 8.12 ॥
13. తతః ప్రీతోఽభవద్రాజా శ్రుత్యైతద్ద్విజభాషితమ్ ।
అమాత్యాంశ్చాబ్రవీద్రాజా హర్షపర్యాకులేక్షణః ॥ 8.13 ॥
14. సమ్భారాస్సమ్భియంతాం మే గురూణాం వచనాదిహ ।
సమర్థాధిష్ఠితశ్చాశ్వః సోపాధ్యాయో విముచ్యతామ్ ॥ 8.14 ॥

15. సరయ్యాశ్చోత్తరే తీరే యజ్ఞభూమిర్విధీయతామ్ ।
శాస్త్రయశ్చాభివర్ధంతాం యథాకల్పం యథావిధి ॥ 8.15 ॥
 16. శక్యః ప్రాప్తుమయం యజ్ఞః సర్వేణాపి మహీక్షితా ।
నాపరాధో భవేత్కష్టః యద్యస్మిన్ క్రతుసత్తమే ॥ 8.16 ॥
 17. చిద్రం హి మృగయన్తేఽత్ర విద్వాంసో బ్రహ్మరాక్షసాః ।
నిహతస్య చ యజ్ఞస్య సద్యః కర్తా వినశ్యతి ॥ 8.17 ॥
 18. తద్యథా విధిపూర్వం మే క్రతురేష సమాప్యతే ।
తథా విధానం క్రియతాం సమర్థాః కరణేష్విహా ॥ 8.18 ॥
 19. తథేతి చాబ్రువన్ సర్వే మంత్రిణః ప్రత్యపూజయన్ ।
పార్థివేంద్రస్య తద్వాక్యం యథాఽఽజ్ఞప్తం నిశమ్య తే ॥ 8.19 ॥
 20. తథా ద్విజాస్తే ధర్మజ్ఞాః వర్ధయన్తో నృపోత్తమమ్ ।
అనుజ్ఞాతాస్తతస్సర్వే పునర్బగ్మూర్యథాగతమ్ ॥ 8.20 ॥
 21. విసర్జయిత్వా తాన్విప్రాన్ సచివానిదమబ్రవీత్ ।
ఋత్విగ్భిరుపదిష్టోఽయం యథావత్ క్రతురాప్యతామ్ ॥ 8.21 ॥
 22. ఇత్యుక్త్వా నృపశార్దూలః సచివాన్ సముపస్థితాన్ ।
విసర్జయిత్వా స్వం వేశ్మ ప్రవివేశ మహోద్యుతిః ॥ 8.22 ॥
 23. తతస్స గత్వా తాః పత్నీః నరేంద్రో హృదయప్రియాః ।
ఉవాచ దీక్షాం విశత యక్ష్యేఽహం సుతకారణాత్ ॥ 8.23 ॥
 24. తాసాం తేనాతికాన్తేన వచనేన సువర్చసామ్ ।
ముఖపద్మాన్యశోభంత పద్మానీవ హిమాత్యయే ॥ 8.24 ॥
- ఇత్యార్షే శ్రీమద్వాల్మీకి రామాయణే ఆదికావ్యే బాలకాండే అష్టమస్కంధః**



అథ శ్రీమద్రామాయణే ఆదికావ్యే బాలకాండే నవమస్కంధః

25. ఏతచ్ఛ్రుత్వా రహస్సుతః రాజానమిదమబ్రవీత్ ।
ఋత్విగ్భిరుపదిష్టోఽయం పురావృత్తో మయా శ్రుతః ॥ 9.1 ॥
26. సనత్కుమారో భగవాన్ పూర్వం కథితవాన్ కథామ్ ।
ఋషీణాం సన్నిధౌ రాజన్ తవ పుత్రాగమం ప్రతి ॥ 9.2 ॥
27. కశ్యపస్య తు పుత్రోఽస్తి విభణ్ణక ఇతి శ్రుతః ।
ఋష్యశృంగ ఇతి ఖ్యాతః తస్య పుత్రో భవిష్యతి ॥ 9.3 ॥

28. స వనే నిత్యసంవృద్ధః మునిర్వనచరస్సదా ।
నాన్యం జానాతి విప్రేంద్రః నిత్యం పిత్రనువర్తనాత్ ॥ 9.4 ॥
29. ద్వైవిధ్యం బ్రహ్మచర్యస్య భవిష్యతి మహాత్మనః ।
లోకేషు ప్రథితం రాజన్ విప్రైశ్చ కథితం సదా ॥ 9.5 ॥
30. తస్యైవం వర్తమానస్య కాలస్సమభివర్తత ।
అగ్నిం శుశ్రూషమాణస్య పితరం చ యశస్వినమ్ ॥ 9.6 ॥
31. ఏతస్మిన్నేవ కాలే తు రోమపాదః ప్రతాపవాన్ ।
అంగేషు ప్రథితో రాజా భవిష్యతి మహాబలః ॥ 9.7 ॥
32. తస్య వ్యతిక్రమాద్రాజ్ఞః భవిష్యతి సుదారుణా ।
అనావృష్టిస్సుఘోరా వై సర్వభూతభయావహా ॥ 9.8 ॥
33. అనావృష్ట్యాం తు వృత్తాయాం రాజా దుఃఖసమన్వితః ।
బ్రాహ్మణాచ్ఛృతవృద్ధాంశ్చ సమానీయ ప్రవక్ష్యతి ॥ 9.9 ॥
34. భవన్తశ్శ్రుతధర్మాణః లోకచారిత్రవేదినః ।
సమాదిశన్తు నియమం ప్రాయశ్చిత్తం యథా భవేత్ ॥ 9.10 ॥
35. వక్ష్యన్తి తే మహీపాలం బ్రాహ్మణా వేదపారగాః ।
విభణ్ణకసుతం రాజన్ సర్వోపాయైరిహానయ ॥ 9.11 ॥
36. ఆనాయ్య చ మహీపాల ఋశ్యశృంగం సుసత్కృతమ్ ।
ప్రయచ్ఛ కన్యాం శాన్తాం వై విధినా సుసమాహితః ॥ 9.12 ॥
37. తేషాం తు వచనం శ్రుత్వా రాజా చిన్తాం ప్రపత్యతే ।
కేనోపాయేన వై శక్యం ఇహానేతుం స వీర్యవాన్ ॥ 9.13 ॥
38. తతో రాజా వినిశ్చిత్య సహ మంత్రిభిరాత్మవాన్ ।
పురోహితమమాత్యాంశ్చ తతః ప్రేష్యతి సత్కృతాన్ ॥ 9.14 ॥
39. తే తు రాజ్ఞో వచశ్చృత్వా వ్యథితా వినతాననాః ।
న గచ్ఛేమ ఋషేర్భీతాః అనునేష్యన్తి తం నృపమ్ ॥ 9.15 ॥
40. వక్ష్యన్తి చిన్తయిత్వా తే తస్యోపాయాంశ్చ తతమాన్ ।
ఆనేష్యామో వయం విప్రం న చ దోషో భవిష్యతి ॥ 9.16 ॥
41. ఏవమంగాధిపేనైవ గణికాభిర్వషేస్సుతః ।
ఆనీతోఽవర్షయద్దేవః శాన్తా చాస్మై ప్రదీయతే ॥ 9.17 ॥
42. ఋశ్యశృంగస్తు జామాతా పుత్రాంస్తవ విధాస్యతి ।
సనత్కుమారకథితమ్ ఏతావద్వ్యాహృతం మయా ॥ 9.18 ॥

43. అథ హృష్టో దశరథః సుమన్త్రం ప్రత్యభాషత ।
యథర్భ్యశృంగస్త్వానీతః విస్తరేణ త్వయోచ్యతామ్ ॥ 9.19 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే నవమస్కంధః



అథ శ్రీమద్వాల్మీకిరామాయణే ఆదికావ్యే బాలకాండే దశమస్కంధః

44. సుమన్త్రశ్చోదితో రాజ్ఞా ప్రోవాచేదం వచస్తథా ।
యథర్భ్యశృంగస్త్వానీతః శ్రుణు మే మన్త్రిభిస్సహ ॥ 10.1 ॥
45. రోమపాదమువాచేదం సహమాత్య పురోహితః ।
ఉపాయో నిరపాయోఽయమ్ అస్మాభిరభిచిన్తితః ॥ 10.2 ॥
46. ఋశ్యశృంగో వనచరః తపస్స్వాధ్యాయనే రతః ।
అనభిజ్ఞస్స నారీణాం విషయాణాం సుఖస్య చ ॥ 10.3 ॥
47. ఇంద్రియార్థైరభిమతైః నరచిత్తప్రమాధిభిః ।
పురమానాయయిష్యామః క్షిప్రం చాధ్యవసీయతామ్ ॥ 10.4 ॥
48. గణికాస్తత్ర గచ్ఛన్తు రూపవత్యస్స్వలంకృతాః ।
ప్రలోభ్య వివిధోపాయైః ఆనయిష్యంతి సత్కృతాః ॥ 10.5 ॥
49. శ్రుత్వా తథేతి రాజా చ ప్రత్యువాచ పురోహితమ్ ।
పురోహితో మంత్రిణశ్చ తథా చక్రుశ్చ తే తదా ।
వారముఖ్యాస్తు తచ్ఛ్రుత్వా వనం ప్రవివిశుర్మహాత్ ॥ 10.6 ॥
50. ఆశ్రమస్యావిదూరేఽస్మిన్ యత్నం కుర్వన్తి దర్శనే ॥ 10.7 ॥
51. ఋషిపుత్రస్య ధీరస్య నిత్యమాశ్రమవాసినః ।
పితుస్సనిత్యసంతుష్టః నాతిచక్రామ చాశ్రమాత్ ॥ 10.8 ॥
52. న తేన జన్మప్రభృతి దృష్టపూర్వం తపస్వినా ।
స్త్రీ వా పుమాన్వా యచ్ఛాన్యత్ సర్వం నగరరాష్ట్రజమ్ ॥ 10.9 ॥
53. తతః కదాచిత్ తం దేశమ్ ఆజగామ యద్భుచ్చయా ।
విభణ్డకసుతస్తత్ర తాశ్చాపశ్యద్వరాంగనాః ॥ 10.10 ॥
54. తాశ్చిత్రవేషాః ప్రమదాః గాయన్త్యో మధురస్వరైః ।
ఋషిపుత్రముపాగమ్య సర్వా వచనమబ్రువన్ ॥ 10.11 ॥
55. కస్త్యం కిం వర్తసే బ్రహ్మాన్ జ్ఞాతుమిచ్ఛామహే వయమ్ ।
ఏకస్త్యం విజనే ఘోరే వనే చరసి శంస నః ॥ 10.12 ॥

56. అదృష్టరూపాస్తాస్తేన కామ్యరూపా వనే స్త్రియః ।
హోర్దాత్తస్య మతిర్జాతా హ్యఖ్యాతుం పితరం స్వకమ్ ॥ 10.13 ॥
57. పితా విభణ్ణకోఽస్మాకం తస్యాహం సుత ఔరసః ।
ఋశ్యశృంగ ఇతి ఖ్యాతం నామ కర్మ చ మే భువి ॥ 10.14 ॥
58. ఇహోశ్రమపదోఽస్మాకం సమీపే శుభదర్శనాః ।
కరిష్యే వోఽత్ర పూజాం వై సర్వేషాం విధిపూర్వకమ్ ॥ 10.15 ॥
59. ఋషిపుత్రవచశ్రుత్వా సర్వాసాం మతిరాస వై ।
తదాశ్రమపదం ద్రష్టుం జగ్ముస్సర్వాశ్చ తేన తాః ॥ 10.16 ॥
60. ఆగతానాం తతః పూజామ్ ఋషిపుత్రశ్చకార హ ।
ఇదమర్ఘ్యమిదం పాద్యమ్ ఇదం మూలమిదం ఫలమ్ ॥ 10.17 ॥
61. ప్రతిగృహ్య చ తాం పూజాం సర్వా ఏవ సముత్సుకాః ।
ఋషేర్భీతాస్తు శీఘ్రం తాః గమనాయ మతిం దధుః ॥ 10.18 ॥
62. అస్మాకమపి ముఖ్యాని ఫలానీమాని వై ద్విజ ।
గృహోణ ప్రతి భద్రం తే భక్షయస్వ చ మా చిరమ్ ॥ 10.19 ॥
63. తతస్తాస్తం సమాలింగ్య సర్వా హర్షసమన్వితాః ।
మోదకాన్ ప్రదదుస్తస్మై భక్ష్యాంశ్చ వివిధాన్ శుభాన్ ॥ 10.20 ॥
64. తాని చాస్వాద్య తేజస్వీ ఫలానీతి స్మ మన్యతే ।
అనాస్వాదితపూర్వాణి వనే నిత్యనివాసినామ్ ॥ 10.21 ॥
65. ఆపృచ్ఛ్య చ తదా విప్రం వ్రతచర్యాం నివేద్య చ ।
గచ్ఛంతి స్మాపదేశాత్ తాః భీతాస్తస్య పితుస్త్రియః ॥ 10.22 ॥
66. గతాసు తాసు సర్వాసు కాశ్యపస్యాత్మజో ద్విజః ।
అస్వస్థహృదయశ్చాసీత్ దుఃఖం స్మ పరివర్తతే ॥ 10.23 ॥
67. తతోఽపరేద్యుస్తం దేశమ్ ఆజగామ స వీర్యవాన్ ।
మనోజ్ఞా యత్ర తా దృష్ట్వాః వారముఖ్యాస్వలంకృతాః ॥ 10.24 ॥
68. దృష్ట్వైవ చ తదా విప్రమ్ ఆయాంతం హృష్టమానసాః ।
ఉపసృత్య తతస్సర్వాః తాస్తమూచురిదం వచః ॥ 10.25 ॥
69. ఏహోశ్రమపదం సౌమ్య హ్యస్మాకమితి చాబ్రువన్ ।
తత్రాప్యేష విధిశ్రీమాన్ విశేషేణ భవిష్యతి ॥ 10.26 ॥
70. శ్రుత్వా తు వచనం తాసాం సర్వాసాం హృదయంగమమ్ ।
గమనాయ మతిం చక్రే తం చ నిన్యుస్తదా స్త్రియః ॥ 10.27 ॥

71. తత్ర చానీయమానే తు విప్రే తస్మిన్మహాత్మని ।
వవర్ష సహసా దేవః జగత్ప్రహ్లాదయంస్తదా ॥ 10.28 ॥
72. వర్షేణైవాగతం విప్రం విషయం స్వం నరాధిపః ।
ప్రత్యుద్గమ్య మునిం ప్రహ్వాః శిరసా చ మహీం గతః ॥ 10.29 ॥
73. అర్ఘ్యం చ ప్రదదౌ తస్మై న్యాయతస్సుసమాహితః ।
వప్రే ప్రసాదం విప్రేంద్రాన్ మా విప్రం మన్యురావిశత్ ॥ 10.30 ॥
74. అన్తఃపురం ప్రవిశ్యాస్మై కన్యాం దత్త్వా యథావిధి ।
శాన్తాం శాన్తేన మనసా రాజా హర్షమవాప సః ॥ 10.31 ॥
75. ఏవం స న్యవసత్తత్ర సర్వకామైస్సుపూజితః ।
ఋశ్యశృంగో మహాతేజాః శాంతయా సహ భార్యయా ॥ 10.32 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే దశమస్కంధః



అథ శ్రీమద్వాల్మీకిరామాయణే ఆదికావ్యే బాలకాండే ఏకాదశస్కంధః

76. భూయ ఏవ చ రాజేంద్ర శృణు మే వచనం హితమ్ ।
యథా స దేవప్రవరః కథాయామేవమబ్రవీత్ ॥ 11.1 ॥
77. ఇక్ష్వాకూణాం కులే జాతః భవిష్యతి సుధార్మికః ।
రాజా దశరథో నామ శ్రీమాన్ సత్యప్రతిశ్రవః ॥ 11.2 ॥
78. అంగరాజేన సఖ్యం చ తస్య రాజ్ఞో భవిష్యతి ।
కన్యా చాస్య మహాభాగాః శాంతా నామ భవిష్యతి ॥ 11.3 ॥
79. పుత్రస్త్వంగస్య రాజ్ఞస్తు రోమపాద ఇతి శ్రుతః ।
అంగరాజం దశరథః గమిష్యతి మహాయశాః ॥ 11.4 ॥
80. అనపత్యోఽస్మి ధర్మాత్మన్ శాంతాభర్తా మమ క్రతుమ్ ।
ఆహరేత త్వయాజ్ఞప్తః సంతానార్థం కులస్య చ ॥ 11.5 ॥
81. శ్రుత్వా రాజ్ఞోఽథ తద్వాక్యం మనసా స విచిన్త్య చ ।
ప్రదాస్యతే పుత్రవన్తం శాంతాభర్తారమాత్మవాన్ ॥ 11.6 ॥
82. ప్రతిగృహ్య చ తం విప్రం స రాజా విగతజ్వరః ।
ఆహరిష్యతి తం యజ్ఞం ప్రహృష్టేనాన్తరాత్మనా ॥ 11.7 ॥
83. తం చ రాజా దశరథః యష్టుకామః కృతాంజలిః ।
ఋశ్యశృంగం ద్విజశ్రేష్ఠం వరయిష్యతి ధర్మవిత్ ॥ 11.8 ॥
84. యజ్ఞార్థం ప్రసవార్థం చ స్వర్గార్థం చ జనేశ్వరః ।
లభతే చ స తం కామం విప్రముఖ్యాద్విశాంపతిః ॥ 11.9 ॥

85. పుత్రాశ్చాస్య భవిష్యంతి చత్వారోఽమితవిక్రమాః ।
వంశప్రతిష్ఠానకరాః సర్వలోకేషు విశ్రుతాః ॥ 11.10 ॥
86. ఏవం స దేవప్రవరః పూర్వం కథితవాన్ కథామ్ ।
సనత్కుమారో భగవాన్ పురా దేవయుగే ప్రభుః ॥ 11.11 ॥
87. స త్వం పురుషశార్దూల తమానయ సుసత్కృతమ్ ।
స్వయమేవ చ రాజేంద్ర గత్వా సబలవాహనః ॥ 11.12 ॥
88. అనుమాన్య వసిష్ఠం చ సూతవాక్యం నిశమ్య చ ।
వసిష్ఠేనాభ్యనుజ్ఞాతః రాజా సంపూర్ణమానసః ।
సాన్తఃపురస్పహమాత్యః ప్రయయౌ యత్ర స ద్విజః ॥ 11.13 ॥
89. వనాని సరితశ్చైవ వ్యతిక్రమ్య శనైశ్శనైః ।
అభిచక్రామ తం దేశం యత్ర వై మునిపుంగవః ॥ 11.14 ॥
90. ఆసాద్య తం ద్విజశ్రేష్ఠం రోమపాదసమీపగమ్ ।
ఋషిపుత్రం దదర్శాదౌ దీప్యమానమివానలమ్ ॥ 11.15 ॥
91. తతో రాజా యథాన్యాయం పూజాం చక్రే విశేషతః ।
సఖిత్వాత్తస్య వై రాజ్ఞః ప్రహృష్టేనాన్తరాత్మనా ॥ 11.16 ॥
92. రోమపాదేన చాఖ్యాతమ్ ఋషిపుత్రాయ ధీమతే ।
సఖ్యం సంబంధకం చైవ తదా తం ప్రత్యపూజయత్ ॥ 11.17 ॥
93. ఏవం సుసత్కృతస్తేన సహేలాషిత్వా నరర్షభః ।
సప్తాష్టదివసాన్ రాజా రాజానమిదమబ్రవీత్ ॥ 11.18 ॥
94. శాంతా తవ సుతా రాజన్ సహ భర్తా విశాంపతే ।
మదీయం నగరం యాతు కార్యం హి మహదుద్యతమ్ ॥ 11.19 ॥
95. తథేతి రాజా సంశ్రుత్య గమనం తస్య ధీమతః ।
ఉవాచ వచనం విప్రం గచ్ఛ త్వం సహ భార్యయా ॥ 11.20 ॥
96. ఋషిపుత్రః ప్రతిశ్రుత్య తథేత్యాహ నృపం తదా ।
స నృపేణాభ్యనుజ్ఞాతః ప్రయయౌ సహ భార్యయా ॥ 11.21 ॥
97. తావన్యోన్యాంజలిం కృత్వా స్నేహాత్ సంశ్లిష్య చోరసా ।
ననందతుర్దశరథః రోమపాదశ్చ వీర్యవాన్ ॥ 11.22 ॥
98. తతస్సుహృదమాప్నచ్ఛ్య ప్రస్థితో రఘునందనః ।
పౌరేభ్యః ప్రేషయామాస దూతాన్వై శీఘ్రగామినః ॥ 11.23 ॥

99. క్రియతాం నగరం సర్వం క్షిప్రమేవ స్వలంకృతమ్ ।
 ధూపితం సిక్తసమ్ప్రుష్టం పతాకాభిరలంకృతమ్ ॥ 11.24 ॥
100. తతః ప్రహృష్టాః పౌరాస్తే శ్రుత్వా రాజానమాగతమ్ ।
 తథా ప్రచక్రుస్తత్సర్వం రాజ్ఞా యత్రేషితం తదా ॥ 11.25 ॥
101. తతస్స్వలంకృతం రాజా నగరం ప్రవివేశ హా ।
 శంఖదుందుభినిర్ఘోషైః పురస్కృత్య ద్విజర్షభమ్ ॥ 11.26 ॥
102. తతః ప్రముదితాస్సర్వే దృష్ట్వా తం నాగరా ద్విజమ్ ।
 ప్రవేశ్యమానం సత్కృత్య నరేంద్రేణేంద్రకర్మణా ॥ 11.27 ॥
103. అంతఃపురం ప్రవేశ్యైనం పూజాం కృత్వా విధానతః ।
 కృతకృత్యం తదాత్మానం మేనే తస్యోపవాహనాత్ ॥ 11.28 ॥
104. అంతఃపురస్త్రియస్సర్వాః శాంతాం దృష్ట్వా తథాగతామ్ ।
 సహ భర్తా విశాలాక్షీం ప్రీత్యాఽఽనందముపాగమన్ ॥ 11.29 ॥
105. పూజ్యమానా చ తాభిస్సా రాజ్ఞా చైవ విశేషతః ।
 ఉవాస తత్ర సుఖితా కంచిత్యాలం సహర్షిజా ॥ 11.30 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే ఏకాదశస్కంధః



అథ శ్రీమద్వాల్మీకిరామాయణే ఆదికావ్యే బాలకాండే ద్వాదశస్కంధః

106. తతః కాలే బహుతిథే కస్మింశ్చిత్సుమనోహరే ।
 వసన్తే సమనుప్రాప్తే రాజ్ఞో యష్టుం మనోఽభవత్ ॥ 12.1 ॥
107. తతః ప్రసాద్య శిరసా తం విప్రం దేవవర్ణినమ్ ।
 యజ్ఞాయ వరయామాస సంతానార్థం కులస్య వై ॥ 12.2 ॥
108. తథేతి చ స రాజానమ్ ఉవాచ చ సుసత్కృతః ।
 సంభారాః సంభియంతాం తే తురగశ్చ విముచ్యతామ్ ।
 సరవ్యాశ్చోత్తరే తీరే యజ్ఞభూమిర్విధీయతామ్ ॥ 12.3 ॥
109. తతో రాజాఽబ్రవీద్వాక్యం సుమంత్రం మంత్రీసత్తమమ్ ।
 సుమంత్రావాహయ క్షిప్రం ఋత్విజో బ్రహ్మవాదినః ॥ 12.4 ॥
110. సుయజ్ఞం వామదేవం చ జాబాలిమథ కాశ్యపమ్ ।
 పురోహితం వసిష్ఠం చ యే చాప్యన్యే ద్విజాతయః ॥ 12.5 ॥
111. తతస్సుమంత్రస్త్వరితం గత్వా త్వరితవిక్రమః ।
 సమానయత్ స తాన్ విప్రాన్ సమర్థాన్వేదపారగాన్ ॥ 12.6 ॥

112. తాన్ పూజయిత్వా ధర్మాత్మా రాజా దశరథస్తదా ।
ధర్మార్థసహితం యుక్తం శ్లక్షణం వచనమబ్రవీత్ ॥ 12.7 ॥
113. మమ లాలప్యమానస్య పుత్రార్థం నాస్తి వై సుఖమ్ ।
తదర్థం హయమేధేన యజ్ఞ్యామీతి మతిర్మమ ॥ 12.8 ॥
114. తదహం యష్టుమిచ్ఛామి శాస్త్రదృష్టేన కర్మణా ।
ఋషిపుత్రప్రభావేన కామాన్ ప్రాప్స్యామి చాప్యహమ్ ॥ 12.9 ॥
115. తతస్సోద్వితీ తద్వాక్యం బ్రాహ్మణాః ప్రత్యపూజయన్ ।
వసిష్ఠప్రముఖాస్సర్వే పార్థివస్య ముఖాచ్యుతమ్ ॥ 12.10 ॥
116. ఋష్యశృంగపురోగాశ్చ ప్రత్యూచుర్బుపతిం తదా ।
సమ్భరాస్సంభ్రయంతాం తే తురగశ్చ విముచ్యతామ్ ॥ 12.11 ॥
117. సర్వథా ప్రాప్స్యసే పుత్రాన్ చతురోఽమితవిక్రమాన్ ।
యస్య తే ధార్మికీ బుద్ధిః ఇయం పుత్రార్థమాగతా ॥ 12.12 ॥
118. తతః ప్రీతోఽభవద్రాజా శ్రుత్వా తు ద్విజభాషితమ్ ।
అమాత్యాంశ్చాబ్రవీద్రాజా హర్షణేదం శుభాక్షరమ్ ॥ 12.13 ॥
119. గురూణాం వచనాచ్ఛ్రుం సమ్భరాస్సంభ్రయన్తు మే ।
సమర్థాధిష్ఠితశ్చాశ్వః సోపాధ్యాయో విముచ్యతామ్ ॥ 12.14 ॥
120. సరయ్యాశ్చోత్తరే తీరే యజ్ఞభూమిర్విధీయతామ్ ॥
శాంతయశ్చాభివర్ధంతాం యథాకల్పం యథావిధి ॥ 12.15 ॥
121. శక్యః కర్తుమయం యజ్ఞః సర్వేణాపి మహీక్షితా ।
నాపరాధో భవేత్కష్టః యద్యస్మిన్ క్రతుసత్తమే ॥ 12.16 ॥
122. ఛిద్రం హి మృగయన్తేఽత్ర విద్వాంసో బ్రహ్మరాక్షసాః ।
విఘ్నితస్య హి యజ్ఞస్య సద్యః కర్తా వినశ్యతి ॥ 12.17 ॥
123. తద్యథా విధిపూర్వం మే క్రతురేష సమాప్యతే ।
తథా విధానం క్రియతాం సమర్థాః కరణేష్విహ ॥ 12.18 ॥
124. తథేతి చ తతస్సర్వే మంత్రిణః ప్రత్యపూజయన్ ।
పార్థివేంద్రస్య తద్వాక్యం యథాజ్ఞస్తమకుర్వత ॥ 12.19 ॥
125. తతో ద్విజాస్తే ధర్మజ్ఞమ్ అస్తువన్నార్థివర్షభమ్ ।
అనుజ్ఞాతాస్తతస్సర్వే పునర్లగ్నూర్వధాగతమ్ ॥ 12.20 ॥
126. గతేష్వథ ద్విజాగ్ర్యేషు మంత్రిణస్తాన్ నరాధిపః ।
విసర్జయిత్వా స్వం వేశ్మ ప్రవివేశ మహాద్యుతిః ॥ 12.21 ॥

ఇత్యార్షే శ్రీమద్రామాయణే ఆదికావ్యే బాలకాండే ద్వాదశస్కంధః

అథ శ్రీమద్రామాయణే ఆదికావ్యే బాలకాండే త్రయోదశస్కంధః

127. పునః ప్రాప్తే వసంతే తు పూర్ణస్సంవత్సరోఽభవత్ ।
 ప్రసవార్థం గతో యష్టుం హయమేధేన వీర్యవాన్ ॥ 13.1 ॥
128. అభివాద్య వసిష్ఠం చ న్యాయతః ప్రతిపూజ్య చ ।
 అబ్రవీత్ప్రశ్రితం వాక్యం ప్రసవార్థం ద్విజోత్తమమ్ ।
 యజ్ఞో మే క్రియతాం బ్రహ్మన్ యథోక్తం మునిపుంగవ ॥ 13.2 ॥
129. యథా న విఘ్నః క్రియతే యజ్ఞాంగేషు విధీయతామ్ ॥ 13.3 ॥
130. భవాన్ స్నిగ్ధస్సృహృన్మహ్యం గురుశ్చ పరమో మహాన్ ।
 ఓఢవ్యో భవతా చైవ భారో యజ్ఞస్య చోద్యతః ॥ 13.4 ॥
131. తథేతి చ స రాజానమ్ అబ్రవీద్ద్విజసత్తమః ।
 కరిష్యే సర్వమేవైతత్ భవతా యత్సమర్థితమ్ ॥ 13.5 ॥
132. తతోఽబ్రవీద్ద్విజాన్ వృద్ధాన్ యజ్ఞకర్మసు నిష్ఠితాన్ ।
 స్థాపత్యే నిష్ఠితాంశ్చైవ వృద్ధాస్పరమధార్మికాన్ ॥ 13.6 ॥
133. కర్మాన్తికాన్ శిల్పకరాన్ వర్తకీన్ ఖనకానపి ।
 గణకాన్ శిల్పినశ్చైవ తథైవ నటనర్తకాన్ ।
 తథా శుచీన్ శాస్త్రవిదః పురుషాన్ సుబహుశ్రుతాన్ ॥ 13.7 ॥
134. యజ్ఞకర్మ సమీహంతాం భవంతో రాజశాసనాత్ ।
 ఇష్టకా బహు సాహస్రీః శీఘ్రమానీయతామితి ॥ 13.8 ॥
135. ఔపకార్యాః క్రియంతాం చ రాజ్ఞాం బహుగుణాన్వితాః ।
 బ్రాహ్మణావసథాశ్చైవ కర్తవ్యాశ్చతశశ్శుభాః ॥ 13.9 ॥
136. భక్ష్యాన్నపానైర్బహుభిః సముపేతాస్సునిష్ఠితాః ।
 తథా పౌరజనస్యాపి కర్తవ్యా బహువిస్తరాః ॥ 13.10 ॥
137. ఆవాసా బహుభక్ష్యా వై సర్వకామైరుపస్థితాః ।
 తథా జానపదస్యాపి జనస్య బహుశోభనమ్ ॥ 13.11 ॥
138. దాతవ్యమన్నం విధివత్ సత్కృత్య న తు లీలయా ।
 సర్వవర్ణా యథా పూజాం ప్రాప్నువన్తి సుసత్కృతాః ॥ 13.12 ॥
139. న చావజ్ఞా ప్రయోక్తవ్యా కామక్రోధవశాదపి ।
 యజ్ఞకర్మణి యే వ్యగ్రాః పురుషాశ్శిల్పినస్తథా ॥ 13.13 ॥
140. తేషామపి విశేషేణ పూజా కార్యా యథాక్రమమ్ ।
 తే చ స్యుస్సమ్భృతాస్సర్వే వసుభిర్భోజనేన చ ॥ 13.14 ॥

141. యథా సర్వం సువిహితం న కించిత్ పరిహీయతే ।
తథా భవంతః కుర్వన్తు ప్రీతిస్సిగ్ధేన చేతసా ॥ 13.15 ॥
142. తతస్సర్వే సమాగమ్య వసిష్ఠమిదమబ్రువన్ ।
యథోక్తం తత్సువిహితం న కించిత్ పరిహీయతే ॥ 13.16 ॥
143. యథోక్తం తత్కరిష్యామః న కించిత్ పరిహీయతే ।
తతస్సుమంత్రమానీయ వసిష్ఠో వాక్యమబ్రవీత్ ॥ 13.17 ॥
144. నిమన్తయస్వ నృపతీన్ పృథివ్యాం యే చ ధార్మికాః ॥ 13.18 ॥
145. బ్రాహ్మణాన్ క్షత్రియాన్ వైశ్యాన్ శూద్రాంశ్చైవ సహస్రశః ।
సమానయస్వ సత్కృత్య సర్వదేశేషు మానవాన్ ॥ 13.19 ॥
146. మిథిలాధిపతిం శూరం జనకం సత్యవిక్రమమ్ ।
నిష్ఠితం సర్వశాస్త్రేషు తథా వేదేషు నిష్ఠితమ్ ॥ 13.20 ॥
147. తమానయ మహాభాగం స్వయమేవ సుసత్కృతమ్ ।
పూర్వసంబంధినం జ్ఞాత్వా తతః పూర్వం బ్రవీమి తే ॥ 13.21 ॥
148. తథా కాశీపతిం స్నిగ్ధం సతతం ప్రియవాదినమ్ ।
వయస్యం రాజసింహస్య స్వయమేవానయస్వ హ ॥ 13.22 ॥
149. తథా కేకయరాజానం వృద్ధం పరమధార్మికమ్ ।
శ్వశురం రాజసింహస్య సపుత్రం త్వమిహానయ ॥ 13.23 ॥
150. అంగేశ్వరం మహాభాగం రోమపాదం సుసత్కృతమ్ ।
వయస్యం రాజసింహస్య సమానయ యశస్వినమ్ ॥ 13.24 ॥
151. ప్రాచీనాన్ సింధు సావీరాన్ సారాష్ట్రేయాంశ్చ పార్థివాన్ ।
దాక్షిణాత్యాన్ నరేంద్రాంశ్చ సమస్తానానయస్వ హ ॥ 13.25 ॥
152. సన్తి స్నిగ్ధాశ్చ యే చాన్యే రాజానః పృథివీతలే ।
తానానయ యథా క్షిప్రం సానుగాన్ సహ బాంధవాన్ ॥ 13.26 ॥
153. వసిష్ఠవాక్యం తచ్ఛ్రుత్వా సుమంత్రస్త్వరితస్తదా ।
వ్యాదిశత్పురుషాంస్తత్ర రాజ్ఞామానయనే శుభాన్ ॥ 13.27 ॥
154. స్వయమేవ హి ధర్మాత్మా ప్రయయౌ మునిశాసనాత్ ।
సుమంత్రస్త్వరితో భూత్వా సమానేతుం మహీక్షితః ॥ 13.28 ॥
155. తే చ కర్మాన్తికాస్సర్వే వసిష్ఠాయ చ ధీమతే ।
సర్వం నివేదయన్తి స్మ యజ్ఞే యదుపకల్పితమ్ ।
తతః ప్రీతో ద్విజశ్రేష్ఠః తాన్ సర్వాన్ పునరబ్రవీత్ ॥ 13.29 ॥

156. అవజ్ఞయా న దాతవ్యం కస్యచిల్లీలయాఽపి వా ।
అవజ్ఞయా కృతం హన్యాత్ దాతారం నాత్ర సంశయః ॥ 13.30 ॥
157. తతః కైశ్చిదహేలారాత్రైః ఉపయాతా మహీక్షితః ।
బహూని రత్నాన్యాదాయ రాజ్ఞో దశరథస్య హి ॥ 13.31 ॥
158. తతో వసిష్ఠస్సుప్రీతః రాజానమిదమబ్రవీత్ ।
ఉపయాతా నరవ్యాఘ్రు రాజానస్తవ శాసనాత్ ॥ 13.32 ॥
159. మయా చ సత్కృతాస్సర్వే యథార్హం రాజసత్తమాః ।
యజ్ఞియం చ కృతం రాజన్ పురుషైస్సుసమాహితైః ॥ 13.33 ॥
160. నిర్యాతు చ భవాన్యష్టుం యజ్ఞాయతనమన్తికాత్ ।
సర్వకామైరుపహృతైః ఉపేతం చ సమస్తతః ॥ 13.34 ॥
161. ద్రష్టుమర్హసి రాజేంద్ర మనసేవ వినిర్మితమ్ ॥ 13.35 ॥
162. తథా వసిష్ఠవచనాత్ ఋశ్యశృంగస్య చోభయోః ।
శుభే దివసనక్షత్రే నిర్యాతో జగతీపతిః ॥ 13.36 ॥
163. తతో వసిష్ఠప్రముఖాః సర్వ ఏవ ద్విజోత్తమాః ।
ఋశ్యశృంగం పురస్కృత్య యజ్ఞకర్మారభంస్తదా ।
యజ్ఞవాటగతాస్సర్వే యథాశాస్త్రం యథావిధి ॥ 13.37 ॥

ఇత్యార్షే శ్రీమద్వాల్మీకి రామాయణే ఆదికావ్యే బాలకాండే త్రయోదశస్సర్గః



ఫలశ్రుతిః

కుటుంబవృద్ధిం ధనధాన్యవృద్ధిం, స్త్రియశ్చ ముఖ్యాస్సుఖముత్తమం చ ।
శ్రుత్వా శుభం కావ్యమిదం మహార్థం, ప్రాప్నోతి సర్వాం భువి చార్థసిద్ధిమ్ ॥

శ్రీరఘుచంద్రుదరీబ్రహ్మణే నమః



అథ శ్రీవాసిష్ఠ మహారామాయణే వాల్మీకియే ఉత్పత్తివ్రకరణే

ఏకోనసప్తతితమస్సర్గః

శ్రీ వసిష్ఠ ఉవాచ -

అథ వర్షసహస్రేణ, తాం పితామహ ఆయయౌ ।

దారుణం హి తపస్పిద్యై, విషాగ్నిరపి శీతలః ॥ 1 ॥

మనసైవ ప్రణవ్యైనం, సా తద్దైవ స్థితా సతీ ।

కో వరః క్షుచ్ఛమాయాఽలమ్, ఇతి చింతాన్వితాఽభవత్ ॥ 2 ॥

ఆస్పృతం ప్రార్థయిష్యేఽహం, వరమేకమిమం విభుం ।
అనాయసీ చాయసీ చ, స్యామహం జీవసూచికా ॥ 3 ॥

అస్యోక్త్యా ద్వివిధా సూచిః, భూత్వా లక్ష్మ్యా విశామ్యహం ।
ప్రాణినాం సహసర్వేషాం, హృదయం సురభిర్యథా ॥ 4 ॥

యథాభిమతమేతేన, గ్రసేయం సకలం జగత్ ।
క్రమేణ క్షుద్విినాశాయ, క్షుద్విినాశః పరం సుఖమ్ ॥ 5 ॥

ఇతి సంచింతయంతీం తామ్, ఉవాచ కమలాలయః ।
అన్యాయాస్తథా దృష్ట్వా, స్తనితాభ్రవోపమమ్ ॥ 6 ॥

బ్రహ్మలూవాచ -

పుత్రి కర్కటికే, రక్షః కులశైలాభ్రమాలికే ।
ఉత్తిష్ఠ త్వం తు తుష్టోఽస్మి, గృహాణాభిమతం వరం ॥ 7 ॥

కర్కట్యువాచ -

భగవన్ భూతభవ్యేశ, స్యామహం జీవసూచికా ।
అనాయసీ చాయసీ చ, విధేఽర్పయసి చేద్వరం ॥ 8 ॥

శ్రీ వసిష్ఠ ఉవాచ -

ఏవమస్త్రితి తాముక్త్యా, పునరాహ పితామహః ।
సూచికా సోపసర్గా త్వం, భవిష్యసి విషూచికా ॥ 9 ॥

సూక్ష్మయా మాయయా, సర్వలోకహింసాం కరిష్యసి ।
దుర్భోజనా దురారంభాః, మూర్ఖా దుఃస్థితయశ్చ యే ॥ 10 ॥

దుర్దేశవాసినో దుష్టాః, తేషాం హింసాం కరిష్యసి ।
ప్రవిశ్యాఽహృదయం ప్రాణైః, పద్మస్త్రీహోది బాధనాత్ ॥ 11 ॥

వాతలేఖాత్మికా వ్యాధిః, భవిష్యసి విషూచికా ।
సగుణం విగుణం చైవ, జనమాసాదయిష్యసి ॥ 12 ॥

గుణాన్వితచికిత్సార్థం, మంత్రోఽయం తు మయోచ్యతే ।

బ్రహ్మలూవాచ -

హిమాద్రేరుత్తరే పార్శ్వే, కర్కటి నామ రాక్షసీ ॥ 13 ॥
విషూచికాఽభిధానా సా, నామ్నాప్యన్యాయ బాధికా ।

తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.

ఓం, హర హర, నయ నయ, పచ పచ, మథ మథ,

ఉత్పాదయ ఉత్పాదయ, దూరే కురు స్వాహా.

హిమవంతం గచ్ఛ, జీవ, సః, సః, సః, చంద్రమండల గతోఽసి స్వాహా

(3 సార్లు)

ఇతి మంత్రీ మహామంత్రం, న్యస్య వామకరోదరే ।

మార్జయేదాతురాకారం, తేన హస్తేన సంయుతః ॥ 14 ॥

హిమశైలాభిముఖ్యేన, విద్రుతాం తాం విచింతయేత్ ।

కర్కటీం కర్కశాక్రందాం, మంత్రముద్గరమర్దితాం ॥ 15 ॥

ఆతురం చింతయేచ్ఛంద్రే, రసాయన హృదిస్థితం ।

అజరామరణం యుక్తం, ముక్తం సర్వాధివిభ్రమైః ॥ 16 ॥

సాధకో హి శుచిర్భుత్వా, స్వాచాంతస్సుసమాహితః ।

క్రమేణానేన సకలాం, ప్రోచ్చినత్తి విషూచికామ్ ॥ 17 ॥

ఇతి గగనగతః, త్రిలోకనాథః, గగనగసిద్ధగృహీత, సిద్ధమంత్రః ।

గతః, ఉపగతశక్రవంద్యమానః, నిజపురమ్, అక్షయమ్, ఆయమ్, ఉజ్జ్వలశ్రీః ॥ 18 ॥

ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే

విషూచికామంత్రకథనం నామ ఏకోనసప్తతితమస్కంధః



అథ ధన్వంతరి ధ్యానమ్ -

అచ్యుతానంత గోవింద విష్ణో నారాయణామృత ।

రోగాన్మే నాశయాశేషాన్ ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం బలం తేజో ధియం శ్రీయం ।

స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం భక్త్యా నిత్యం పఠన్తి యే ।

అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥

ఓం నమో భగవతే వాసుదేవాయ, ధన్వంతరయే, అమృతకలశహస్తాయ,
వజ్రజలౌకహస్తాయ, సర్వామయవినాశనాయ, త్రైలోక్యనాథాయ, మహావిష్ణవే స్వాహా.
ఓం వాసుదేవాయ విద్మహే, సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ నవగ్రహవ్రాతానా -

ఆరోగ్యం పద్మబంధుః వితరతు, నితరాం సంపదం శీతరశ్మిః
భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
సౌభాగ్యం దేవమంత్రి, రిపుభయశమనం భార్గవః, శౌర్యమార్కిః
దీర్ఘాయుః సైంహికేయః, విపులతరయశః కేతురాచంద్రతారమ్ ॥
అరిష్టాని ప్రణశ్యంతు, దురితాని భయాని చ ।
శాంతిరస్తు శుభం మేఽస్తు, గ్రహాః కుర్వంతు మంగళమ్ ॥



అథ క్షమావ్రాతానా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేః స్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

